

पत्र क्र० एनसीएल/ज०स०वि०/प्रेसवि०/2016-17/451

दिनांक- 20/12/2016

प्रेस विज्ञप्ति

प्रेरणा महिला समिति ने विद्यार्थियों में बांटे स्वेटर

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के महिला मंडल ने अपनी सामाजिक एवं कल्याणकारी गतिविधियों की श्रृंखला में एक और कड़ी जोड़ी है। कंपनी की बीना परियोजना की प्रेरणा महिला समिति ने सोमवार को बीना इंटरमीडिएट कॉलेज के छात्र-छात्राओं को टंड से बचने में सहयोग देने के उद्देश्य से स्वेटर बांटे। इस अवसर पर आयोजित कार्यक्रम में प्रेरणा महिला समिति की अध्यक्ष श्रीमती किरण कुमार बतौर मुख्य अतिथि उपस्थित थीं।

स्वेटर वितरण से लाभान्वित छात्र-छात्राओं को संबोधित करते हुए श्रीमती किरण कुमार ने कहा कि प्रेरणा महिला समिति का प्रयास है कि विद्यार्थी टंड में भी बगैर किसी परेशानी के अनवरत अपनी पढ़ाई जारी रखें। यह स्वेटर वितरण इसी दिशा में उठाया गया कदम है। साथ ही, उन्होंने विद्यार्थियों को पूरे मनोयोग एवं लगन से पढ़ाई करने के लिए प्रेरित किया।

स्वेटर वितरण कार्यक्रम में बीना इंटरमीडिएट कॉलेज के आर्थिक रूप से पिछड़े 94 छात्र-छात्राओं को स्वेटर दिए गए। स्वेटर पाकर विद्यार्थियों के चेहरे खिल उठे। विद्यालय के अध्यापक-अध्यापिकाओं ने स्वेटर वितरण के लिए प्रेरणा महिला समिति की सदस्याओं का आभार जताया और उम्मीद जताई कि समिति भविष्य में भी इसी प्रकार विद्यालय की मदद करती रहेगी।

कार्यक्रम में प्रेरणा महिला समिति की श्रीमती बीना सिंह, श्रीमती सरिता भूषण, श्रीमती मीना पाण्डेय, श्रीमती तलन अंसारी, श्रीमती प्रिति सिंह और श्रीमती दीप्ति जैन उपस्थित रहीं।

गौरतलब है कि प्रेरणा महिला समिति हर वर्ष बीना परियोजना के आस-पास के गांवों के स्कूलों में स्कूली यूनीफॉर्म और स्वेटर बांटकर जरूरतमंद बच्चों को टंड से बचने में सहयोग देती रही है।

जनसंपर्क अधिकारी